



# Kunsill Lokali Ħal Safi

40, Dar il-Kunsill, Triq l-Iskola, Safi SFI 1404.  
Telefon : 21689168, 21641487, 21640290 Fax : 21689796  
E-Mail : [safi.lc@gov.mt](mailto:safi.lc@gov.mt) Web Page : [www.lc.gov.mt](http://www.lc.gov.mt)

Minutu tas-seduta numru tlieta u tletin (33) tal-Kunsill Lokali Ħal Safi (KLHS) li nżammet nhar il-Ħamis, 9 ta' Lulju, 2009, fil-Bini Muniċipali ta' Ħal Safi fis-6:00pm

PREŻENTI:	Pietru Pawl Busuttil	Sindku
	Publius Abdilla	Deputat Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

1. **Is-Sindku ippresjeda l-laqgħa** u qal it-talba.
2. Id-DSE qara l-**minuti tas-seduta preċedenti** u dawn sarulhom il-korrezzjonijiet li huma murija bil-linka fuq il-kopja originali, ġew approvati u ffirmati.

### **Punti mill-Minuti:**

3. Wara intervent tas-Sindku, issa t-**tankijiet tal-ġarr ta' l-ilma** li kien hawn fi Pjazza San Mattew tnehhew għaliex is-sid kien avviciinat bil-kelma t-tajba.
4. **Ir-rampa fi Triq Salvu Cauchi** issa tnehhiet wara intervent f'waqtu tal-Kunsill għaliex kienet ta' periklu għal dawk li kienu jkunu għaddejjin minn fuq il-bankina.
5. L-**għalliema** li se jagħtu sehmhom għal **skola sajjf** kienu magħzula u kien hemm kjarifika li Jorge Spiteri kien ġie magħzul bhala 'runner up' jekk xi hadd mill-erba' għalliema l-oħra ma jkunx jista' jagħti sehemu.
6. Dwar ir-**restawr tan-niċċa ta' San Ġużepp**, il-kumpanija Agius Marbles diġa' kienu kkuntattjati mis-Sindku u għandhom jgħaddulna stima sabiex isir dan ir-restawr, halli jidhlu tajjeb għalih l-HSBC li se jisponsorjaw ix-xogħol.
7. Is-Sindku, dwar il-propost manutenzjoni/**kisi ta' Sqaq il-Karwija**, qal illi dal-ghodu stess kellu żjara mis-Sur Carmelo Abela u marru t-tnejn flimkien fuq is-sit. Is-Sindku qal li anke is-Sur Abela huwa tal-parir li dan jingħata kisja kollu kemm hu, minkejja li wieħed jifhem il-limitazzjonijiet tar-riżorsi li għandna disponibbli. Is-Sur Abela qal lis-Sindku li hemm ċans illi jingiebu mad-90% tal-fondi mill-Unjoni Ewropeja. Hu kompla jinfurmah illi din is-sena ninsabu tard wisq u jaqbel li nagħmlu l-manutenzjoni fl-aktar partijiet imkissra li jeżistu u imbgħad naħdmu fuq dan, is-sena d-dieħla. Kien hemm diskussjoni dwar jekk għandux jimtela' bil-*cold asphalt* jew *scarrifying material* tat-toroq kif ukoll il-bżonn iminenti li jinfethu t-toqob halli l-ilma jaqbeż fl-għelieqi u mhux jibqa' għadira kbira u johnoq l-aċċess. Dwar ix-xogħol ta' kisi mill-ġdid intqal li ma jstax isir qabel, imbgħad nitolbu rifużjoni wara, għaliex inkella żgur li nibqgħu mingħajr rifużjoni. Intant is-DSE ha' ħsieb jagħti kopja tal-**bilanċi tal-**

**kontijiet tal-banek tal-Kunsill Lokali Hal Safi** lill-kunsillieri sa l-aħħar ta' Ġunju, 2009 kif kien mitlub li jagħmel fis-seduta preċedenti.

8. Dwar il-**hsarat li sehew fuq is-sigra taż-żebbuġ fil-pjazza**, is-Sindku qal illi s-Surgent mill-Għassa taż-Żurrieq mar fil-*garage* fejn allegatament kienet qed tissewwa/issewwiet il-vettura. Intant is-sid tal-*garage* ċaħad li hu kellu il-vettura li kienet involuta f'din il-kollużjoni, li sehhet aktar kmieni ix-xahar li għadda.

9. Id-DSE talab stima biex isiru l-**iskrizzjonijiet fuq tabelli tal-perspex** li se jitpoġġew ma siti ta' mportanza storika. Madankollu l-fornituri talbuna aktar dettalji għaliex anke l-ammont ta' kliem li se jkun minqax, jagħmel differenza fl-istima. Dwar il-kelmiet l-aktar addattati li se jintużaw, Jimmy Busuttil qal li hu iħoss li għandu wkoll ikun involut is-Sur Pawlu Callus halli ma jkunx hemm żbalji u dan jintgħażel bir-reqqa.

10. Fil-minuti Francis Callus kellu oġġezzjoni għal dak li ma tniżzilx biex wera fehmtu fil-każ tal-pjanti tal-**Misrah San Ġuzepp**. Madankollu is-Sindku kien tal-parir li galadarba kien imsejjah il-Perit Musumeci dwar il-każ, kellna nistennew lilu. Minkejja dan, xorta saru l-korrezzjonijiet proposti. Is-Sindku qal li f'dan il-każ jidher li Jason Cutajar ma kienx informa lil KLHS u/jew lil Perit bil-pjanti/proposti amendati wara li kienet inżammet laqgħa pubblika mar-residenti ta' din il-pjazza.

#### **KORRISPONDENZA**

12 Inqrat l-ittra ta' Ms M'Jane Mifsud fejn qed titlob refużjoni lill-KLHS tal-ħlas li kienet għamlet għat-tifla tagħha biex tattendi **skola sajjf**, li se jorganizza l-Kunsill sa minn nhar it-Tnejn, 13 ta' Lulju, 2009. Ir-raġuni li gābet din is-sinjura kienet illi hija se jkollha tarbija u għalhekk meqjusa sussettibbli għall-marda tal-A H1N1 li tittiehed minn persuna għall-oħra. Fl-ittra Ms Mifsud qalet li se jkun hemm il-possibilita' li tidhol fil-familja tagħha permezz tat-tifla minn skola sajjf. Dorianne Zammit qalet li saru talbiet simili informali għall-refużjoni minn żewġ ġenituri oħra. Publius Abdilla qal illi bhala Kunsill għandna nimxu fuq id-direttivi li johorġu mid-Dipartiment tas-Saħha u l-*World Health Organisation*. Intant il-KLHS iddeċieda li kull każ jikkunsidrah fuq il-mertu tiegħu u din it-talba formali intlaqgħet. Ovvjament jekk ikollna nnaqsu numru sostanzjali ta' tfal, ikollna nirriduċu n-numru tal-klassijiet u bhala prekawzjoni se nassiguraw ruħna mill-iġjene. Infatti se noqgħodu għal direttivi li hareġ id-dipartiment ta' l-edukazzjoni stess u se jintużaw *paper towels* flok ix-xugamani tradizzjonali kif issa sirna nafu li abolixxewhom l-istess dipartiment ta' l-Edukazzjoni. Eddie Bonello qal li jekk xi ġenitur jitlob li jirtira t-tfal tiegħu, sempliciment minħabba biża minn *Swine Flue*, għandna nilqgħu it-talba tiegħu mill-ewwel, u dan għaliex jista' jkun li xi ġenituri se jkunu bagħtu lill-uliedhom, għaliex ikunu diġa' hallsulhom.

13 Il-Perit Silvio Farrugia tat-*Traffic Management Unit* fi hdan l-Awtorita' dwar it-Trasport ta' Malta, kien infurmat mid-DSE illi r-**road hump fi Triq il-Puniċi** m'hix qiegħda hemm biex tillimita' l-velocita' tal-vetturi, iżda biex tiggwida kif support l-ilma tax-xita. Intant l-istess perit kitbilna u talabna l-proposti tagħna biex nassiguraw aħjar l-**immaniġar tat-traffiku** fejn intalab mill-Kunsill, viċin iċ-ċimiterju. L-ADT trid dawn il-proposti tagħna fuq pjanti apposta.

14 Korrispondenza ohra li nqrat, kienet dwar il-fondi disponibbli tal-**Fond ghat-Titjib Urban** li minnu se jagħmel uzu l-Kunsill għal Misraħ San Ġuzepp. Dan issa jammonta għal madwar €33,000 skond il-MEPA. Peress li l-valur tal-proġett jeċċedi dawn il-fondi, l-kumplament ta' l-ispiza se johroġa l-KLHS.

15 Għal stedina li saret mid-Direttur tal-**Korporazzjoni ghax-Xogħol u Tahriġ**, Dr Sandra Sladden, id-DSE dal-ghodu attenda laqgħa flimkien ma diversi kunsilli ohra fl-uffiċini tagħhom f'Hal Far. It-tema kienet il-**Community Works Scheme**. Dwar din l-iskema diġa tkellem Dr Chris Said, is-Segretarju Parlamentari fl-uffiċċju tal-Prim Ministru u qal li biha il-persuni li qed jirreġistraw se jkunu utilizzati fil-Kunsilli Lokali. Id-DSE iffirma sabiex persuna/i minn dawk il-mija li se jkunu allokatu mal-Kunsilli Lokali f'Malta u Ghawdex, se jwettqu sitt xhur xogħol pilota fost il-komunitajiet tagħna. L-uffiċjali tal-ETC stqarrew dal-ghodu li ma kienetx faċli għalihom biex intervistawhom u ipperswadewhom li jekk ma jagħtux dak li jistgħu fis-sitt siegħat kull jum xogħol li se jkunu assenjati għalih, se jkollhom kontra qalbhom jaqtgħuhom minn fuq ir-registri tagħhom.

16 Dwar il-**hoarding walls**, se naraw kif ingibu risposta preferibbilment bil-miktub mid-Dipartiment għall-Gvern Lokali kif ukoll mill-MEPA.

17 Il-laqgħa kienet sospiza fis-7:15pm fejn il-Perit Musumeci wasal fl-uffiċċju u spjega dak kollu li ġara fil-każ tal-**Misraħ San Ġuzepp**. F'dan il-proċess hu qal li l-MEPA biddlet xi affarijiet li kienu sottomessi mill-Kunsill permezz tal-pjanti tiegħu. Izda d-diskussjoni kollha kienet konċentrata fuq **zewġ spazji tal-parkeġġi** tal-vetturi. Hawn instabu l-pjanti ta' kif inhu l-proġett bhal issa, dawk proposti oriġinalment, kif ukoll it-tnehhija ta' parkeġġ minn Triq San Frangisk kantuniera ma Triq San Ġuzepp. Dwar din ta' l-aħħar intqal illi għandna nitolbu l-MEPA għal rikonsiderazzjoni għaliex tista' tidher li Triq San Frangisk hija triq traffikuza meta fil-fatt ma jgħaddi l-ebda traffiku minnha għajr għal *garage* wiehed li jeżisti. Dwar dan il-każ Eddie Bonello qal lil Perit Musumeci, li l-applikazzjoni l-korretta, qatt ma jidher ntbghatet. Id-deċiżjoni finali dwar dan il-każ kienet illi għandhom isiru *minor amendments* għaliex jista' jkun illi d-deċiżjoni tal-Kunsill ma kienetx ikkomunikata lil Perit u fil-fatt se nsostnu li l-isqaq (Triq San Frangisk), jibqa' zona pedonali. F'din is-seduta attendew diversi persuni li joqgħodu f'din iż-żona.

18 Każ ieħor li kien diskuss mal-Perit Musumeci huwa dak tal-**proposta ta' ġiebja** għall-irrigazzjoni tar-raba mill-bdiewa minn dak l-ilma tax-xita akkumulat fi Triq il-Karwija. Hawn issemmev, il-qlib ta' l-ilma, l-*overflow* tal-ġiebja għall-mal-*gutter* tal-MIA kif ukoll il-possibilita' li l-ilma jmur fid-dagħbien fl-ilma tal-pjan u kif dan kollu jiffittja fil-Miżura 215 bil-possibilita' li nittappjaw fondi mill-Unjoni Ewropeja. Id-deċiżjoni mehuda dwar dan kienet illi naghmlu appuntament mas-Sur Martin Dalmas tal-MIA halli flimkien mal-Perit nidhlu naraw fuq il-post. Fuq kollox se naraw jekk hemmx bżonn permess tal-MEPA, għaliex skond il-Perit Musumeci dawk l-applikazzjonijiet li dahlu mill-Kunsilli Lokali (aktar minn 40) għall-miżuri 313 u 323 se jkunu kollha skwalifikati jekk fil-fatt hemm bżonn ta' permess tal-MEPA u dan għadu ma hariġx. Il-

Perit fil-fatt qal, illi ghalhekk fil-każ tal-Kunsill Lokali Siggiewi, huma applikaw fuq hitan tas-sejjeġh għaliex m'hemm bżonn l-ebda permess għalihom biex dawn jittellghu.

19 Qabel ma telaq il-perit fit-7:50pm, is-Sindku semma' l-proposta ta' **kisi ta' Sqaq il-Karwija bit-tarmak** kif ukoll il-**kontijiet pendenti** li għandu l-Kunsill Lokali Hal Safi ta' €500 biex titmexxa l-kaxxa tat-telefon vicin l-ghassa.

20 **Is-sospenzjoni ta' l-agenda** issuktat billi l-KLHS ippermetta li jisma' lis-Sinjuri Faenza li attendew din is-seduta. Huma wara li hadu risposta formali mill-KLHS illi l-istage ta' Triq iż-Żurrieq ma jistax jitressaq/jitnehha, xorta ma qatghux qalbhom u ġew biex jitkellmu dwar l-inkonvenjent kbir li qed johloqilhom. Ms Dorianne Faenza li xtrat il-fond 'Katarina' meta fil-fatt ma kienx hemm stage quddiem din ir-residenza, qalet li qed issib kull tip ta' skart kif ukoll iddeskriviet li qed ikun hemm zghazagh bi mgieba hazina bil-qieghda fuq l-ghatba taghha. Hija qalet li faċilment jistghu jintużaw l-istages l-oħra għaliex tliet stages kwazi fl-istess triq huma hafna (wiehed minnhom fil-fatt jinsab fiz-Żurrieq). Minkejja li l-familja Faenza telqu mill-laqgħa fit-8:05pm il-Kunsill baqa' jiddiskuti l-każ sat-8:50pm. Hawn intqal illi jekk l-istage jinqala' se jinholoq precedent, għaliex wara kollox dan ilu hemm aktar minn sitta u tletin sena. Il-viċi sindku qal illi l-fatt li qed ikun hemm in-nies, ifisser li qed jintuża, u għalhekk jinsab f'pożizzjoni idejali. Is-Sindku qal li jekk jitnaqqas stage, jista' jkun hemm diffikulta' speċjalment għall-anzjani meta tkun ix-xita. Intant kienet diskussa l-proposta biex it-trasport pubbliku jdawwar ir-rotta. Kien ukoll identifikat li l-problema mhux qed tkun x'hin it-trasport pubbliku jkun tiela' lejn iċ-ċentru iżda meta tal-linja jkunu neżlin. Infatti l-problema hija kkonċentrata fit-tul ta' stennija mill-*commuters*.

21 Kien trattat il-każ ta' **Jason Cutajar**. Hawn is-Sindku qara l-ittra ta' l-avukat tiegħu, Dr Montalto. F'din l-ittra Jason Cutajar permezz ta' l-Avukat Montalto qed joffri li l-klijent tiegħu iħalla lil KLHS €15,000 minnufih u l-kumplament tal-bilanċ dovut lilna jinqatgħu ftit ftit, mingħajr l-ebda preġudizzju u ammissjoni. Sadanittant, is-Sindku informa lill-kunsillieri illi l-kumpanija Busuttill & Micallef illum ikkonkludew l-investigazzjoni għas-sena 2003 iżda r-rapport għadu ma hariġx. Jidher li matul din is-sena kien hemm misappropriazzjoni ta' Lm4,300 u nstabu wkoll zieda ta' Lm2,100 misapproprijati oħra, għas-snin 2004-6. Jidher li f'dawn is-snin kien qed jinżamm ktieb ta' riċevuti li fuqu kull min kien qed jiehu l-cash minn għand il-pubbliku ma kienx jiffirma, minkejja li l-logo tal-Kunsill kien qed isir permezz ta' timbru fuq il-kopja originali biss. Hawn Jimmy Busuttill staqsa jekk timbru biss jiswiex mingħajr firma. Hu fakkar li d-dubji fil-Qrati hu favur l-akkużat. Il-KLHS b'mod unanimu iddeċieda li jinfethu s-snin 2002, jekk jibqgħu jinstabu fondi misapproprijati, titkompla is-sena 2001 u wkoll l-2000. L-ispejjeż biex issir l-investigazzjoni hija ta' Lm700 u kien deċiż li ma jinfethux is-snin 1997-99. Il-Kunsill kien infurmat li l-investigatur reġa' ġej għada sabiex jipprezenta dak kollu li sab għas-sena 2003 lis-Sindku ufficjalment. Is-Sindku qal li l-investigatur huwa tal-fehma illi jekk il-Kunsill jiddeċiedi (kif fil-fatt iddeċieda li jibqa' jinvestiga s-snin b'lura, hu jagħmel rapport wiehed. Francis Callus qal li galadarba f'kull sena li ġiet investigata l-fondi misapproprijati kienu aktar mis-Lm700 (il-hlas ta' l-investigatur) allura jagħmel sens li mmorru aktar lura. Dwar il-ftehim kif fil-fatt qed jipproponi l-avukat ta' Cutajar, Jimmy Busuttill qal li hu tal-parir li nitkellmu naqra mal-

parti l-oħra halli naraw naslux għal ftehim mill-ewwel. Is-Sindku ssuġġerixxa li ngħidulu biex niltaqgħu miegħu fejn ikun hemm il-Kunsillieri kollha ma' l-avukat tagħna u nippruvaw niftiehm. Hu qal li jaqbel illi ndaħħlu wkoll l-imgħax fuq il-flus misappropriati. Francis Callus qal illi Jason għandu nteress li jsir dan il-ftehim, għaliex dan se jkun favur tiegħu. L-Ispettur Cilia tkellem ma' Pietru Pawl Busuttil u dan qallu li l-akkuza bil-fors se tikber għaliex l-ammonti huma kbar hafna.

22 Kienet approvata l-**Payment Approval Sheet** numru 24 u l-**Purchase Request Form** numru 2.

23 Kien deċiż illi l-**hargha tal-fuljett ta' Awissu** ma ssirx u nħallu biss hargha fil-Milied u oħra f'Ġunju.

24 F'punti oħra kien ikkunsidrat ix-**xiri ta' ġeneratur** biex jaħdmu bih il-haddiema għaliex kien hemm diffikulta' biex jiehdu l-elettriku minn għand in-nies.

25 Pietru Pawl Busuttil wera t-tħassib tiegħu għal dak li se jigri matul tmiem il-ġimgħa li ġej bil-**fešta f'Hal Kirkop**. Hu ssuġġerixxa illi biex ikun evitat inkwiet nhar it-Tnejn, 13 ta' Lulju, għandna niktbu ittra lill-Ispettur taż-**Żurrieq** fejn ngħidulu li għandhom jigu rispettati r-regoli tat-traffiku biex parti minn Triq iż-**Żurrieq**, tibqa' *one way* anke għal dawk li jkunu ġejjin mix-xalata. Fil-passat jidher li inkisret il-ligi u hadd ma ħa passi biex jitressqu dawn it-talin magħqudin f'serbut twil ta' vetturi jpaqqu l-hornijiet.

26 Il-**laqgħa ntemmet fit-8:25pm** u dik li jmiss se ssir fl-20 ta' Lulju, 2009 fis-6:00pm

Magħmula minn Anthony Bonello u approvati llum 20/7/09 minn Pietru Pawl Busuttil  
Deputat Segretarju Eżekuttiv Sindku